

“మధురమైన పిల్లలారా - ఇప్పుడు మీరు అమరలోక యాత్ర చేస్తున్నారు. ఇది బుద్ధితో చేయు ఆత్మిక యాత్ర. ఈ యాత్రను సత్య-సత్యమైన బ్రాహ్మణులైన మీరు మాత్రమే చేయగలరు”

ప్రశ్న:- మీతో మీరు లేక పరస్పరము ఎటువంటి వార్తాలాపము చేయుట శుభ సమ్మేళనము?

సమా:- నేను ఆత్మను, ఈ పాత ఛీ-ఛీ శరీరమును వదిలి వాపస్ ఇంటికి వెళ్తాను, ఈ శరీరము ఇప్పుడు దేనికీ పనికి రాదు, నేను బాబా వెంట వెళ్ళిపోతానని మీతో మీరు మాట్లాడుకోండి. సేవ ఎలా వృద్ధి చేయాలి, అందరి కళ్యాణము ఎలా అవుతుంది, అందరికీ దారిని ఎలా చూపాలని పరస్పరము కలిసినప్పుడు వార్తాలాపము చేయండి..... ఇదే శుభ సమ్మేళనము.

పాట:- హృదయానికి ఆధారము తెగిపోరాదు.....(బిల్ కా సహారా టూల్ నా జాయ్.....)

ఓంశాంతి. మధురాతి మధురమైన ఆత్మిక పిల్లలకు, అన్ని సేవాకేంద్రాలలోని బ్రహ్మ ముఖవంశావళి సర్వోత్తమ బ్రాహ్మణ కులభూషణులకు తమ కులమేదో తెలుసు. ఎవరు ఏ కులానికి చెందినవారో వారికి తమ కులమేదో తెలుసు. తక్కువ కులమువారైనా, మంచి కులములోని వారైనా ప్రతి ఒక్కరికీ తమ కులమేదో తెలుసు. వీరి కులము మంచిదని కూడా అర్థం చేసుకుంటారు. కులమనండి లేక జాతి అనండి ఈ బ్రాహ్మణ కులమే సర్వోత్తమమైనదని ప్రపంచములో పిల్లలైన మీకు తప్ప ఇతరులెవ్వరికీ తెలియదు. మొదటి నంబరు కులము బ్రాహ్మణులైన మీదే అని అంటారు. బ్రాహ్మణుల కులము అనగా ఈశ్వరీయ కులము. మొదటిది నిరాకార కులము. తర్వాత సాకార సృష్టిలోకి వస్తారు. సూక్ష్మవతనములో కులము ఉండదు. ఈ సాకార సృష్టిలో అత్యంత ఉన్నతమైనది మీ బ్రాహ్మణ కులము. బ్రాహ్మణులైన మీరు పరస్పరము నోదరి-నోదరులు. నోదరి-నోదరులైనందున వికారాలకు వశము కాలేరు. ఇది పవిత్రముగా ఉండేందుకు చాలా మంచి యుక్తి అని మీరు అనుభవముతో చెప్పగలరు. మేము బ్రహ్మకుమార-కుమారీలమని మీలో ప్రతి ఒక్కరూ అంటారు. అందరూ శివవంశీయులే. తర్వాత అందరూ సాకారములోకి వచ్చినప్పుడు ప్రజాపిత పేరు ఉన్నందున నోదరి-నోదరులుగా అవుతారు. ప్రజాపిత బ్రహ్మ ఉన్నారంటే రచయిత తప్పక ఉన్నట్లే దత్తత చేసుకుంటారు. మీరు శరీర వంశానికి చెందినవారు కాదు, ముఖవంశీయులు. మనుష్యులకు శరీర వంశావళి అంటే ఏమో, ముఖవంశావళి అంటే ఏమో అర్థము తెలియదు. ముఖవంశావళి అనగా దత్తత చేసుకున్న పిల్లలు. శరీర వంశావళి అనగా గర్భం ద్వారా జన్మ తీసుకున్నవారు. మీ జన్మ అలాకికమైనది. తండ్రిని లౌకిక, అలాకిక, పారలౌకిక అని అంటారు. ప్రజాపిత బ్రహ్మను అలాకిక తండ్రి అని అంటారు. లౌకిక తండ్రి అయితే అందరికీ ఉంటాడు. అది సాధారణము. పారలౌకిక తండ్రి కూడా అందరికీ ఉన్నారు. భక్తిమార్గములో ఓ భగవంతుడా, ఓ పరమపితా! అని అందరూ అంటారు. కానీ ఈ ప్రజాపిత బ్రహ్మను ఎప్పుడూ ఎవ్వరూ పిలవరు. ఈ బాబా బ్రాహ్మణ పిల్లలకు మాత్రమే ఉంటాడు. ఆ ఇరువురినీ గురించి అందరికీ తెలుసు. కానీ బ్రహ్మ విషయములో తికమకపడ్డారు. ఎందుకనగా బ్రహ్మ సూక్ష్మవతనములో ఉన్నాడు. అతడిని ఇచ్చట చూపించరు. కానీ చిత్రాలలో కూడా బ్రహ్మకు గడ్డము, మీసాలు ఉన్నట్లు చూపుతారు ఎందుకనగా ప్రజాపిత బ్రహ్మ ఇక్కడ ఈ సృష్టిలో ఉన్నాడు. సూక్ష్మవతనములో ప్రజలను రచించలేరు. ఇది కూడా ఎవ్వరి బుద్ధిలోకి రాదు. ఈ విషయాలన్నీ

తండ్రి అర్థం చేయిస్తున్నారు. ఈ ఆత్మిక యాత్ర కూడా గాయనము చేయబడి ఉంది. ఎచ్చట నుండి వాపస్ రారో దానిని ఆత్మిక యాత్ర అని అంటారు. ఇతర యాత్రలు జన్మ-జన్మాంతరాలుగా అందరూ చేస్తూ వస్తారు. ఆ యాత్రలకు వెళ్లి మరలా వాపస్ వస్తారు. అది శారీరక యాత్ర. మీది ఆత్మిక యాత్ర. ఈ ఆత్మిక యాత్ర చేయుట వలన మీరు మృత్యులోకములోకి వాపస్ రారు. తండ్రి మీకు అమరలోక యాత్రను నేర్పుచున్నారు. వారు కాశ్మీరు వైపు అమరనాథ యాత్రకు వెళ్తారు. అది అమరలోకము కాదు. అమరలోకమనగా ఒకటి ఆత్మలది, రెండవది మనుష్యులది. దానిని స్వర్గలోకము లేక అమరలోకమని అంటారు. ఆత్మల లోకాన్ని నిర్వాణధామమని అంటారు. సత్యయుగాన్ని అమరలోకమని, కలియుగాన్ని మృత్యులోకమని, నిర్వాణధామాన్ని శాంతిలోకమని అంటారు. శాంతిలోకంలో ఆత్మలుంటాయి. తండ్రి అంటున్నారు - మీరు అమరపురి. యాత్ర చేస్తున్నారు. అవి శరీరముతో నడిచే శారీరక యాత్రలు. ఇది ఆత్మిక యాత్ర. ఈ యాత్రను నేర్పించువారు ఒక్క ఆత్మిక తండ్రి మాత్రమే. వారు ఒకసారి మాత్రమే వచ్చి నేర్పుతారు. ఆ యాత్రలైతే జన్మ-జన్మాంతరాలుగా చేస్తున్నారు. ఇది మృత్యులోకము సమాప్తమయ్యే యాత్ర. దీనిని గురించి బ్రాహ్మణ కులభూషణులైన మీకు మాత్రమే తెలుసు. ఆత్మిక యాత్ర అనగా స్మృతిలో ఉండాలి. అంతమతి సో గతి అని గాయనము కూడా ఉంది. మీకు తండ్రి ఇల్లు గుర్తుకొస్తుంది. ఇప్పుడు నాటకము పూర్తి అవుతుందని అర్థం చేసుకున్నారు. ఇది పాత వస్త్రము, పాత శరీరము. ఆత్మలో మలినాలు ఏర్పడినందున శరీరములో కూడా మలినాలు ఏర్పడ్డాయి. ఆత్మ పవిత్రమైతే శరీరము కూడా పవిత్రమైనది లభిస్తుంది. ఇది కూడా పిల్లలైన మీకు తెలుసు. ఇతరులకు ఏ మాత్రము తెలియదు. కొంతమంది అర్థము కూడా చేసుకుంటారని మీరు గమనిస్తారు. ఎవరి బుద్ధిలోనూ ఈ జ్ఞానము లేదు. తెలిసి ఉంటే ఇతరులకు తప్పక తెలుపుతారు. మనుష్యులు యాత్రకు వెళ్ళినప్పుడు పవిత్రముగా ఉంటారు. ఇంటికి వస్తూనే మరలా అపవిత్రమౌతారు. ఒక మాసము, రెండు మాసాలు పవిత్రముగా ఉంటారు. యాత్ర చేయు సీజను కూడా ఉంటుంది. అన్ని కాలాలలో యాత్రకు వెళ్ళరు. చలికాలము లేక వర్షాకాలములో యాత్రలకు ఎవ్వరూ వెళ్ళరు. మీ యాత్రకు చలి కాలమూ లేదు, వేసవి కాలమూ లేదు. తండ్రి ఇంటికి పోతున్నామని మీ బుద్ధిలో ఉంటుంది. ఎంత మీరు స్మృతి చేస్తారో అంత వికర్తలు వినాశనమౌతాయి. తండ్రి ఇంటికి వెళ్లి మరలా మనము నూతన ప్రపంచములోకి వస్తాము. ఈ విషయాలన్నీ బాబాయ్ అర్థం చేయిస్తున్నారు. ఇచ్చట కూడా పిల్లలు నెంబరువారుగా ఉన్నారు. వాస్తవానికి యాత్రను మర్చిపోరాదు. కాని మాయ మరపింపచేస్తుంది. అందుకే బాబా, మీ స్మృతి మర్చిపోతామని కూడా వ్రాస్తారు. అరే! ఏ స్మృతి యాత్రతో మీరు సదా ఆరోగ్యవంతులుగా, ఐశ్వర్యవంతులుగా అవుతారో అటువంటి జెషధాన్ని మీరు ఎలా మర్చిపోతారు. తండ్రి స్మృతి చేయుట చాలా సులభమని కూడా చెప్తున్నారు. స్వయం మీ అంతకు మీరు మాట్లాడుకోవాలి - ఆత్మలమైన మేము మొదట సతోప్రధానముగా ఉండేవారము, ఇప్పుడు తమోప్రధానంగా అయ్యాము. ఇప్పుడు శివబాబా మనకు మంచి యుక్తిని తెలుపుతున్నారు. కానీ మనము అభ్యాసము చేయాలి. కనులు మూసుకుని ఆలోచించరాదు(బాబా చేసి చూపించారు). మీతో మీరు ఇలా మాట్లాడుకోండి - మేము సతోప్రధానంగా ఉన్నప్పుడు రాజ్యపాలన చేసేవారము. ఆ ప్రపంచము బంగారు యుగముగా ఉండేది, ఆ తర్వాత వెండి, రాగి, ఇనుప యుగాలలోకి వచ్చేసింది. ఇప్పుడు ఇనుపుయుగము అంతమయ్యే సమయము. తండ్రి వచ్చి ఉన్నారు. తండ్రి ఆత్మలైన మనకు

చేస్తున్నారు - నన్ను స్మృతి చేయండి, మీ ఇంటిని స్మృతి చేయండి. ఎచ్చట నుండి వచ్చారో, మరలా అంతమతి సో గతి అయిపోతుంది. అనగా మీరు అచ్చటకే వెళ్ళాలి. ఈ యుక్తి తండ్రి తెలుపుతున్నారు - అమృతవేళలో లేచి మీతో మీరు మాట్లాడుకోండి. నేను కూడా అమృతవేళలో లేచి విచార సాగం మధనము చేస్తానని బాబా చేసి చూపిస్తున్నారు. సత్యమైన సంపాదన చేసుకోవాలి కదా. ఉదయమే వచ్చు వ్యాపారి..... కావున వారిని స్మృతి చేసినందున మీ నావ ఆవలి తీరానికి చేరిపోతుంది. బాబా ఏమి చేస్తున్నారో, ఎలా చేస్తున్నారో దానినంతా పిల్లలకు కూడా తెలుపుతున్నారు. ఇందులో కష్టపడే మాటే లేదు. ఇది సంపాదనకు చాలా మంచి యుక్తి. అల్ఫ్(బాబా)ను స్మృతి చేస్తే బే(స్వర్గము) అనగా చక్రవర్తి పదవి లభిస్తుంది. మేము రాజయోగము నేర్చుకుంటున్నామని పిల్లలైన మీకు తెలుసు. బాబా బీజరూపులు, జ్ఞానసాగరులు కనుక మనము కూడా వృక్షమును గురించి పూర్తిగా అర్థం చేసుకున్నాము. ఇది కూడా పెద్ద రూపములోని జ్ఞానము. అదిలో ఈ వృక్షము ఎలా వృద్ధి చెందుతుందో, తర్వాత దాని ఆయువు ఎలా పూర్తి అవుతుందో, తుఫాన్లు మొదలైనవి వచ్చుట వలన ఎలా పడిపోతుందో కూడా మీకు తెలుసు. ఈ మానవ సృష్టి రూపీ వృక్షానికి మొట్టమొదటి పునాది కాలిపోతుంది. ఆ దేవీ దేవతా ధర్మము ప్రాయ: లోపమైపోతుంది. ఇది కూడా జరిగే తీరాలి. ఎప్పుడు ఇది మాయమైపోతుందో అప్పుడు మరలా ఏకధర్మ స్థాపన, అనేక ధర్మాల వినాశనమని చెప్పబడుతుంది. కల్ప-కల్పము ఈ ధర్మము ప్రాయ: లోపమైపోతుంది. ఆత్మలో మలినాలు ఏర్పడినందున శరీరము కూడా అసత్యమైపోతుంది. మాలో మలినాలు ఉండేవని పిల్లలు అర్థం చేసుకున్నారు. మనము స్వచ్ఛంగా అవుతే ఇతరులకు కూడా దారి తెలుపుతాము. ఈ ప్రపంచము తమోప్రధానంగా ఉంది. మొదట సత్యోప్రధాన స్వర్గముగా ఉండేది. పిల్లలు అమృతవేళలో లేచి స్వయంతో మాట్లాడుకోవాలి అనగా ఆత్మిక సంభాషణ చేయాలి. విచార సాగర మధనము చేయాలి. తర్వాత 84 జన్మల చక్రమును గురించి ఇతరులకు అర్థం చేయించాలి. 84 జన్మలు ఎలా తీసుకుంటారో, ఎవరు తీసుకుంటారో అర్థం చేయించాలి. మొట్టమొదట ఎవరైతే వస్తారో వారే తీసుకుంటారు. తండ్రి కూడా భారతదేశములోనే వస్తారు. వారు వచ్చి 84 జన్మల చక్రమును గురించి అర్థం చేయిస్తారు. తండ్రి ఎచ్చట వచ్చారో కూడా తెలియదు. తండ్రి వచ్చి తన పరిచయాన్ని స్వయంగా ఇస్తున్నారు. నేను మీకు రాజయోగము నేర్చుచున్నాను. మన్మథాభవ అని చెప్పున్నారు. నన్ను స్మృతి చేస్తే మీ వికర్మలు వినాశనమౌతాయి. ఇటువంటి విశదీకరణ ఎవ్వరూ ఇవ్వలేరు. గీత మొదలైనవి భలే వినిపిస్తారు. అచ్చటికి కూడా జనులు పోతూ ఉంటారు కానీ భగవంతుడు ఎప్పుడో వచ్చి ఉంటారు కనుకనే జ్ఞానము వినిపించి ఉంటారు కదా. మళ్ళీ ఎప్పుడు వస్తారో అప్పుడు వినిపిస్తారు కదా. వారు గీతా పుస్తకాన్ని చదివి వినిపిస్తారు. ఇక్కడ వినిపించేవారు జ్ఞానసాగరులైన భగవంతుడు. వారు ఏ పుస్తకాన్ని తీసుకుని చదివే అవసరం లేదు. వారు ఎవ్వరి వద్దా నేర్చుకోరు. కల్పక్రితము కూడా వచ్చి పిల్లలైన మీకు సంగమ యుగములో నేర్పించారు. ఆ తండ్రి వచ్చి రాజయోగమును నేర్పిస్తున్నారు. ఇది స్మృతియాత్ర. బ్రహ్మ ముఖవంశావళి వారి వద్ద తప్ప ఈ జ్ఞానము వరెవ్వరి వద్ద ఉండదని మీ బుద్ధికి మాత్రమే తెలుసు. అందరి బుద్ధిలో సర్వవ్యాపి జ్ఞానము నిండి ఉంది. పరమాత్మ బిందువని ఎవ్వరికీ తెలియదు. కేవలం జ్ఞానసాగరులు, పతితపావనులని పాడుతూ ఉంటారు. గురువులు ఏది నేర్పితే అదంతా సత్యము సత్యము అని అంటూ ఉంటారు. అర్థము ఏ మాత్రము తెలియదు. ఇది సత్యమైనదా కాదా? అని ఎప్పుడూ దాని పై విచారము కూడా చేయరు.

తండ్రి తెలియచేస్తున్నారు - పిల్లలైన మీరు నడుస్తూ, తిరుగుతూ స్మృతియాత్రలో తప్పనిసరిగా ఉండాలి. లేకుంటే వికర్మలు వినాశనము కావు. ఏ కర్మ చేస్తున్నా బుద్ధిలో తండ్రి స్మృతి ఉండాలి. శ్రీనాథ ద్వారములో భోజనము తయారు చేసేవారి బుద్ధిలో శ్రీనాథుడు ఉంటాడు కదా. మందిరంలోనే కూర్చుని ఉంటారు. మేము శ్రీనాథుని కొరకు భోగ్ తయారు చేస్తున్నామని వారికి తెలుసు. భోజనం తయారు చేస్తారు, భోగ్ సమర్పిస్తారు. తర్వాత ఇంటిలోనివారు, పిల్లలు మొదలైనవారు గుర్తుకొస్తూ ఉంటారు. అచ్చట భోజనము తయారు చేసేటప్పుడు మాట్లాడకుండా నోటికి గుడ్డ కట్టుకుంటారు. మనసు ద్వారా ఏ వికర్మలు తయారు కావు. వారు శ్రీనాథ మందిరములో కూర్చొని ఉంటారు. ఇచ్చట మీరు శివబాబా ముందు కూర్చొని ఉన్నారు. ఇచ్చట కూడా బాబా యుక్తులు తెలుపుతూ ఉంటారు. పిల్లలూ! ఏ వ్యర్థ మాటలు మాట్లాడరాదు. సదా తండ్రితో మధురంగా మాట్లాడాలి. తండ్రి ఎలా ఉంటారో, పిల్లలు కూడా అలాగే ఉంటారు. చక్రము ఎలా తిరుగుతూ ఉందో తండ్రి స్మృతిలో ఉంటుంది. అందుకే వచ్చి పిల్లలైన మీకు వినిపిస్తున్నారు. మన తండ్రి మానవ సృష్టికి బీజరూపమని, చైతన్యమని పిల్లలైన మీకు తెలుసు. ఇది ఎంతో సహజమైన విషయము. సులభమైనా అర్థము చేసుకోలేరు. ఎందుకనగా రాతిబుద్ధిగా ఉన్నారు కదా. ఆ బీజమును మనము చైతన్యమని అనము. కానీ వీరు జ్ఞానసాగరులు, చైతన్యమైనవారు. ఇటువంటి బీజము వీరు ఒక్కరే. అక్కడ అనేక ప్రకారాల బీజాలు ఉన్నాయి. మానవ సృష్టికి బీజరూపమని భగవంతుని మాత్రమే అంటారు. కావున వీరు తండ్రి అయ్యారు కదా. ఆత్మల తండ్రి పరమాత్మ. అందువలన మనమంతా సోదరులము. ఆత్మలైన మీరు ఎచ్చట నివసించేవారో తండ్రి కూడా అచ్చటే ఉంటారు. నిర్వాణధామములో తండ్రి మరియు పిల్లలు ఉంటారు. మీరు ఇప్పుడు ప్రజాపిత బ్రహ్మ సంతానము, సోదరీ-సోదరులు. అందుకే శివవంశీ బ్రహ్మకుమార - కుమారీలని పిలువబడతారు. బ్రహ్మకుమార-కుమారీలైన మేము సోదరీ-సోదరులము అని కూడా వ్రాయాలి. తండ్రి బ్రహ్మ ద్వారా సృష్టి రచిస్తారు. కావున సోదరీ-సోదరులయ్యారు కదా. కల్ప-కల్పము ఇదే విధముగా సృష్టిస్తారు. దత్తత చేసుకుంటూ పోతారు. లౌకిక తండ్రిని ప్రజాపిత బ్రహ్మ అని అనరు భలే బాబా అని అంటారు. కానీ అతను హద్దులోని తండ్రి, ఇతడిని ప్రజాపిత అని అంటారు ఎందుకనగా ప్రజలు చాలామంది ఉన్నారు అనగా అనేకమంది పిల్లలున్నారు. అనంతమైన తండ్రి కూర్చొని పిల్లలకు అన్ని విషయాలు అర్థం చేయిస్తున్నారు. ఈ ప్రపంచము చాలా చెడిపోయి ఛీ-ఛీగా ఉంది. ఇప్పుడు మిమ్ములను వాహ్వీ ప్రపంచములోకి తీసుకెళ్తారు. మీలో కూడా ఈ విషయాన్ని చాలామంది మర్చిపోతారు. ఇది గుర్తుంటే తండ్రి కూడా గుర్తుంటారు. తండ్రి కాక గురువు కూడా గుర్తుంటారు. ఇప్పుడు వాపస్ ఇంటికి వెళ్ళాలి. పాత శరీరమును వదిలేస్తారు, ఎందుకనగా ఇప్పుడు ఈ శరీరము దేనికి పనికి రాదు. ఆత్మ ఇప్పుడు పవిత్రమవుతూ పోతే శరీరము కూడా పవిత్రమౌతుంది. పరస్పరము కూర్చొని ఇటువంటి మాటలు మాట్లాడుకోవాలి. దీనినే శుభ సమ్మేళనమని అంటారు. ఇందులో మంచి-మంచి మాటలుంటాయి. సేవ ఎలా వృద్ధి చేయాలి, కళ్యాణమెలా చేయాలని మాట్లాడుకోవాలి. వారిది ఛీ-ఛీ సమ్మేళనము. అసత్యాలు మాట్లాడుకుంటూ ఉంటారు. వ్యర్థ విషయాలు మాట్లాడుతూ ఉంటారు. ఇచ్చట అసత్యమనే మాట లేదు. దీనిని సత్య-సత్యమైన సమ్మేళనమని అంటారు. మీకు ఈ కథను వినిపించారు - ఇది కలియుగము, సత్యయుగాన్ని స్వర్గమని అంటారు. భారతదేశము స్వర్గముగా ఉండేది, భారతీయులు మాత్రమే 84 జన్మలు తీసుకుంటారు. ఇప్పుడు అంతిమ దశలో

ఉన్నారు. ఇప్పుడు మీరు తమోప్రధానము నుండి సతోప్రధానంగా అవుతారు. ఇందులో గంగా న్నినము మొదలైనవి చేసే పని లేదు. భగవానువాచ - నేను అందరికీ తండ్రిని, కృష్ణుడు అందరికీ తండ్రి కాదు. శ్రీనారాయణ ఒకరు లేక ఇద్దరు పిల్లలకు మాత్రమే తండ్రి. శ్రీకృష్ణుడు ఎవ్వరికీ తండ్రి కాడు. కృష్ణుడు కుమారుడు. ఈ ప్రజాపిత బ్రహ్మకు అనేకమంది పిల్లలున్నారు. కృష్ణ భగవానువాచ ఎక్కడ? శివ భగవానువాచ ఎక్కడ! చాలా పెద్ద తప్పు చేసేశారు. ఎక్కడ ప్రదర్శన చేసినా గీతా భగవానుడు ఎవరో తెలుపుట చాలా ముఖ్యము. ఇతడా లేక అతడా(కృష్ణుడా లేక శివుడా)? మొట్టమొదట భగవంతుడని శివుని అంటారని అర్థం చేయించాలి. దీనిని బుద్ధిలో కూర్చోబెట్టాలి. దీని పై లోతుగా ఆలోచించాలి. గీతా భగవానుని పెద్ద చిత్రము పర్వనెంటు(శాశ్వతము)గా ఉండాలి. చిత్రము క్రింద వచ్చి తెలుసుకోండి, నిర్ణయించండి అని వ్రాయాలి. తర్వాత వ్రాయించుకొని సంతకము తీసుకోవాలి. మంచిది.

మధురాతిమధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. పరస్పరము శుభ సమ్మేళనము చేసుకొని సేవలో వృద్ధికై ప్లానులు తయారు చేయాలి. మీ కళ్యాణము కొరకు, సర్వుల కళ్యాణము కొరకు యుక్తులు రచించాలి. ఎప్పుడూ వ్యర్థ విషయాలు మాట్లాడరాదు.
2. అమృతవేళలో లేచి మీతో మీరే మాట్లాడుకోవాలి, విచార సాగర మథనము చేయాలి. భోజనము తయారు చేయునప్పుడు ఒక్క తండ్రి పృథిలోనే ఉండాలి. మనసు కూడా బయట అటు-ఇటు తిరగరాదు. దీని పై గమనముంచాలి.

వరదానము:- “త్రికాలదర్శులై వ్యర్థ సంకల్పాలను, సంస్కారాలను పరివర్తన

చేసుకొను విశ్వ కళ్యాణకారీ భవ”

ఎప్పుడైతే మాస్టర్ త్రికాలదర్శులై సంకల్పాన్ని కర్మలోకి తీసుకొస్తారో అప్పుడు ఏ వ్యర్థ కర్మా జరగదు. ఈ వ్యర్థాన్ని పరివర్తన చేసి సమర్థ సంకల్పాలను, సమర్థ కర్మలను చేయాలి. దీనినే సంపూర్ణ స్థితి అని అంటారు. కేవలం మీ వ్యర్థ సంకల్పాలను, వికర్మలను భస్మము చేసుకొనుటే కాదు, శక్తిరూపులై మొత్తం విశ్వంలోని వికర్మల భారాన్ని తేలికగా చేయాలి. అనేకాత్మల వ్యర్థ సంకల్పాలను నిర్మూలించే మిషనరీని వేగవంతం చేయండి. అప్పుడు మిమ్ములను విశ్వ కళ్యాణకారులని అంటారు.

స్లోగన్:- “నిర్దోషాలుగా అవ్వాలంటే సేవ కొరకు స్నేహం చేయండి,

స్వార్థం కొరకు కాదు”

